

വ്യക്തിപരമായ വിശദീകരണം:

ശ്രീ. പി. കെ. അബ്ദു റബ്ബ് : സർ, മേയ് മാസം 8-ാം തീയതി വിദ്യാഭ്യാസ വകുപ്പിന്റെ ധനാഭ്യർത്ഥന ചർച്ചയിൽ പങ്കെടുത്തുകൊണ്ട് ബഹുമാനപ്പെട്ട അംഗം ശ്രീ. കെ. ബി. ഗണേഷ് കുമാർ എന്നെ സംബന്ധിച്ച് ചില പരാമർശങ്ങൾ നടത്തുകയുണ്ടായി. അതിനുള്ള വ്യക്തിപരമായ വിശദീകരണം നൽകുന്നതിനുവേണ്ടിയാണ് ഞാൻ ഇവിടെ സംസാരിക്കുന്നത്. അദ്ദേഹം പറഞ്ഞ ഒരു കാര്യം, പരേതനായ ടി. എം. ജേക്കബിന്റെ അധ്യക്ഷതയിൽ തയ്യാറാക്കിയിരുന്ന പ്രൊഫ. എദയകുമാരി കമ്മീഷൻ റിപ്പോർട്ടിന്റെ ഒരു പേജ് വായിച്ചുനോക്കാൻപോലും തയ്യാറായില്ലായെന്നാണ് ഇവിടെ സംസാരിച്ചത്. 2011-ൽ അധികാരത്തിൽ വന്ന യു.ഡി.എഫ്. സർക്കാർ ഹയർ എഡ്യൂക്കേഷൻ കൗൺസിലിന്റെ എക്സിക്യൂട്ടീവ് കമ്മിറ്റിയെ പ്രൊഫ. എദയകുമാരി കമ്മീഷൻ റിപ്പോർട്ട് പഠിക്കാൻവേണ്ടി ചുമതലപ്പെടുത്തുകയും ആ കമ്മിറ്റിയുടെ ശുപാർശകൾ പരിശോധിച്ചുകൊണ്ട് അത് നടപ്പിലാക്കുന്നതിനുവേണ്ടി ഗവൺമെന്റിലേയ്ക്ക് സമർപ്പിക്കുകയും ഗവൺമെന്റ് അതുമായി ബന്ധപ്പെട്ട് 16.10.2012-ന് ഉത്തരവിറക്കുകയും ഹയർ എഡ്യൂക്കേഷൻ കൗൺസിലിനെ ഓരോ

യൂണിവേഴ്സിറ്റിയിലുള്ള പ്രവർത്തനങ്ങൾ വിലയിരുത്തുന്നതിനും വീക്ഷിക്കുന്നതിനുംവേണ്ടി അധികാരപ്പെടുത്തുകയും ചെയ്തു. അതാണ് അതുമായി ബന്ധപ്പെട്ട് പറയാനുള്ളത്.

അദ്ദേഹം പിന്നീട് പറഞ്ഞത്, 'എന്റെ സ്വന്തം ഇഷ്ടപ്രകാരം വീടിന്റെ പേരുമാറ്റിയെന്ന്'. കഴിഞ്ഞ 6 വർഷമായി കേട്ടുകൊണ്ടിരിക്കുന്ന ഒരു കാര്യമാണ്. ഞാൻ ഒരു വീടിന്റെയും പേര് മാറ്റിയിട്ടില്ല. എനിക്ക് തമാസിക്കാൻ തന്നത് പുതിയ വീടായിരുന്നു. അതിന് പേരും ഇട്ടിരുന്നില്ല. പുതിയ വീട് നിർമ്മാണം പൂർത്തിയായി ഞാൻ അതിൽ താമസിച്ചു. പേരെന്താണെന്ന് ചോദിച്ചപ്പോൾ, മന്ത്രിക്ക് ഇഷ്ടമുള്ള പേരിടാമെന്ന് ടൂറിസം വകുപ്പുമന്ത്രി പറഞ്ഞു. അതിന്റെ അടിസ്ഥാനത്തിൽ എന്റെ നാട്ടിലെ വീടിന്റെ പേര് 'ഗ്രെയ്സ്' ആയതുകൊണ്ട് ഇവിടെയും ഞാൻ 'ഗ്രെയ്സ്' എന്ന് പേരിട്ടു. 'ഗ്രെയ്സ്' എന്ന പേരിന് എന്ത് വർഗ്ഗീയതയാണുള്ളതെന്ന് എനിക്കറിഞ്ഞുകൂടാ? 'ഗ്രെയ്സ്' എന്നുപറഞ്ഞാൽ 'അനുഗ്രഹം' എന്നാണർത്ഥം. അപ്പോൾ 'ഗ്രെയ്സ്' എന്ന ഒരു പേരിട്ടതാണ് വലിയ പ്രശ്നം. പേരില്ലാത്ത വീടിന് മന്ത്രിതന്നെ ഉത്തരവിറക്കിയതിന്റെ അടിസ്ഥാനത്തിൽ എനിക്ക് ഇഷ്ടമുള്ള ഒരു പേരിട്ടു എന്നുള്ളതല്ലാതെ ഞാൻ പേരു മാറ്റാൻ പോയിട്ടില്ല. പേരു മാറ്റിയാൽ തന്നെ 'ഗ്രെയ്സ്' എന്ന പേരിൽ എവിടെയാണ്

വർഗ്ഗീയതയുള്ളത്? ശ്രീ. എ. എൻ. ഷംസീറും അതേപടി ഇവിടെ പറഞ്ഞുവെന്ന് പറഞ്ഞു. എന്താണ് ഷംസീറെ അതിൽ വർഗ്ഗീയത? ഒരു വർഗ്ഗീയതയുമില്ല. അതുപോലെതന്നെ 'പച്ച'. പച്ച ബോർഡ്, പച്ച ബ്ലൗസ്, പച്ച കോട്ട്. ഈ 'പച്ച' എന്നുപറഞ്ഞാൽ വർഗ്ഗീയതയാണോ? 'പച്ച'യെന്ന് പറഞ്ഞാൽ എവിടെയാണ് വർഗ്ഗീയത? അപ്പോൾ കഴിഞ്ഞ അഞ്ചുവർഷക്കാലത്തെ വിദ്യാഭ്യാസ വകുപ്പിന്റെ ഭരണത്തെക്കുറിച്ച് ഒന്നും പറയാൻ കഴിയാത്തതുകൊണ്ട് നാഴികയ്ക്ക് നാലുതുവട്ടം 'പച്ച' യെന്നും 'പേരുമാറ്റി'യെന്നുംപറഞ്ഞ് ആരോപിക്കുകയല്ലാതെ കാര്യമായിട്ടുള്ള ഒരു വിമർശനവും അതിൽ വരുത്താൻ കഴിഞ്ഞിട്ടില്ല.

മി. ഡെപ്യൂട്ടി സ്പീക്കർ :പ്ലീസ്ചുരുക്കിപ്പറയൂ.....

ശ്രീ. പി. കെ. അബ്ദു റബ്ബ് : സർ, മാത്രമല്ല, കഴിഞ്ഞ അഞ്ചുവർഷക്കാലം ഇവിടെത്തെ വിദ്യാർത്ഥി സംഘടനകൾക്കോ അധ്യാപക സംഘടനകൾക്കോ ഒരു ദിവസംപോലും പഠനമോ അധ്യയനമോ മുടക്കി ഒരു സമരം ചെയ്യാൻ ഞങ്ങളുടെ കാലത്ത് കഴിഞ്ഞിട്ടില്ല. (.....ബഹളം.....) ഞാൻ പറയട്ടെ,

ശ്രീ. റ്റി. വി. രാജേഷ് : സർ, പോയിന്റ് ഓഫ് ഓർഡർ.....

ശ്രീ. പി. കെ. അബ്ദു റബ്ബ് : സർ, ഞാൻ വഴങ്ങുന്നില്ല. ഞാൻ പറഞ്ഞു കഴിഞ്ഞിട്ട് പറയാം, രാജേഷ് ഇത് ശരിയാവില്ല.

മി. ഡെപ്യൂട്ടി സ്പീക്കർ: പ്ലീസ്..... പ്ലീസ്.....പോയിന്റ് ഓഫ് ഓർഡർ

പറയട്ടെ....

ശ്രീ. റ്റി. വി. രാജേഷ്: സർ, പോയിന്റ് ഓഫ് ഓർഡർ..... ഇവിടെ

വ്യക്തിപരമായ വിശദീകരണം നൽകാൻവേണ്ടിയാണ് അവസരം കൊടുത്തത്.

പോയിന്റ് ഓഫ് ഓർഡർ പറയാൻ എനിക്ക് അവകാശമുണ്ട്. പോയിന്റ് ഓഫ്

ഓർഡർ പറയാൻ എനിക്ക് ശ്രീ. പി. ടി. തോമസിന്റെ സമ്മതമൊന്നും വേണ്ട.

ഞാൻ ഇവിടെ ഉന്നയിക്കാൻ പോകുന്ന വിഷയം, ഒരു നിയമസഭാംഗത്തിന്

അദ്ദേഹത്തെ സംബന്ധിച്ചുവന്ന പരാമർശത്തെക്കുറിച്ച് വിശദീകരിക്കാൻ അവസരം

നൽകിയ സമയത്ത് അദ്ദേഹം മറ്റു വിഷയങ്ങളെക്കുറിച്ചാണ് ഇവിടെ

പ്രതിപാദിക്കുന്നത്. കഴിഞ്ഞ 5 വർഷക്കാലം നടന്ന വിദ്യാഭ്യാസമേഖലയിലെ

പ്രവർത്തനങ്ങളെക്കുറിച്ച് പറയാനല്ല മറിച്ച്, അദ്ദേഹത്തിനെതിരെ വന്ന ഒരു

വിഷയത്തിൽ വ്യക്തിപരമായ പരാമർശം നടത്താനാണ് അവസരം കൊടുത്തത്.

അത് ഓർഡറിലാണോ; വിശദീകരിക്കുമോ?

ശ്രീ. പി. കെ. അബ്ദു റബ്ബ്: സർ, ശ്രീ. കെ. ബി. ഗണേഷ് കുമാറിന്റെ

പ്രസംഗത്തിൽ നിന്നാണ് ഞാൻ ഇത് പറയുന്നത്. പക്ഷെ ഒരു കാര്യം പറയാം.

മുസ്ലീം ലീഗിനെ ഞാൻ ഒരു വർഗ്ഗീയ പാർട്ടിയായി കാണുന്നില്ല. പക്ഷെ

ചിലയാളുകളുടെ നയത്തിൽ അങ്ങനെ തോന്നുന്നതിൽ തെറ്റില്ല. മുസ്ലിം ലീഗ് ഒരിക്കലും വർഗ്ഗീയ പാർട്ടിയല്ല. അതിന്റെ നിലപാടുകൾ പലപ്പോഴും വർഗ്ഗീയത നിറഞ്ഞതല്ല. അതിനെതിരെ പ്രവർത്തിക്കുകയും സംസാരിക്കുകയും ചെയ്തിട്ടുള്ള ബഹുമാനപ്പെട്ട താങ്കളെപ്പോലുള്ളവരുടെയൊക്കെ നിലപാടുകളെ ഞാൻ ബഹുമാനിക്കുന്നയാളാണ്. ചില സന്ദർഭങ്ങളിൽ ചിലയാളുകളുടെ പെരുമാറ്റം ഇവിടെ ബഹുമാനപ്പെട്ട എ. എൻ. ഷംസീർ പറഞ്ഞതുപോലെയാണ് പറഞ്ഞിട്ട് അദ്ദേഹം ഇവിടെ സ്കിൽ അക്വിസിഷൻ പ്രോഗ്രാമിനെക്കുറിച്ച് പറഞ്ഞു. ശ്രീ. എൻ. എ. നെല്ലിക്കുന്ന് എന്റെ സുഹൃത്താണ്. അദ്ദേഹവും അതിനെപ്പറ്റി പറയുകയുണ്ടായി. ഒന്നും വേണ്ട, സ്കിൽ അക്വിസിഷൻ പ്രോഗ്രാമിന്റെ ജില്ലാതല ഓഫീസർമാരായി ശ്രീ. പി. കെ. അബ്ദു റബ്ബ് നിയമിച്ച ആളുകളുടെ പേരും അഡ്രസും എടുത്ത് വായിച്ചാൽ മനസ്സിലാകും. അവരുടെ പേരും അഡ്രസുമൊക്കെ എന്റെ കയ്യിലുണ്ട് (ലിസ്റ്റ് ഉയർത്തിക്കാട്ടി).

മി. ഡെപ്യൂട്ടി സ്പീക്കർ: വ്യക്തിപരമായ വിശദീകരണമാണ് പ്ലീസ് ... പ്ലീസ്

ചുരുക്കി പറയൂ.

ശ്രീ. പി. കെ. അബ്ദു റബ്ബ്: സർ, വ്യക്തിപരമായ കാര്യമാണ് പറയുന്നത്.

ഞാൻ ചുരുക്കിയാണ് പറയുന്നത്. സ്കിൽ അക്വിസിഷൻ പ്രോഗ്രാമുമായി ബന്ധപ്പെട്ട്

219 പ്രോഗ്രാം മാനേജർമാരെ നിയമിച്ചു. ബി.ടെക്, എം.ബി.എ., എം.എസ്.ഡബ്ല്യൂ. എന്നീ ക്വാളിഫിക്കേഷനുള്ളവരെ ഓൺലൈൻ ടെസ്റ്റ്, കേസ് സ്റ്റഡി, ഇന്റർവ്യൂ എന്നിവ നടത്തിയാണ് അവരെ നിയമിച്ചത്. ഈ ടെസ്റ്റുകൾ നടത്തിയത് ചീഫ് സെക്രട്ടറി ചെയർമാനായ എംപവേർഡ് കമ്മിറ്റി തെരഞ്ഞെടുത്ത പഴയ ചീഫ് സെക്രട്ടറിയായിരുന്ന ശ്രീ. വിജയനണ്ണിയും ഇൻഡസ്ട്രീസ് ഡിപ്പാർട്ടുമെന്റിൽ നിന്നും റിട്ടയർ ചെയ്ത ശ്രീ. എ. കെ. നായരുമാണ്. അവരാണ് ഈ ലിസ്റ്റ് ഉണ്ടാക്കിയത്. അവരുണ്ടാക്കിയ ലിസ്റ്റിൽ 219 പേരിൽ 20 പേരാണ് മുസ്ലീം സമുദായത്തിൽപ്പെട്ടവരുള്ളത്.

മി. ഡെപ്യൂട്ടി സ്പീക്കർ: പ്ലീസ് കൺക്ലൂഡ്, പ്ലീസ്.....

ശ്രീ. പി. കെ. അബ്ദു റബ്ബ്: (ബഹളം)....വാസ്തവത്തിൽ ഈ 219 പേരിൽ 18 പേരെ വൊക്കേഷണൽ ഹയർ സെക്കണ്ടറിയിൽ നിന്നും ഡെപ്യൂട്ടേഷനിൽ കൊടുത്തതും ബാക്കിയുള്ളവരെ മേൽപ്പറഞ്ഞ കമ്മിറ്റി തെരഞ്ഞെടുത്തതുമാണ്. 2014-16-നും ഇടയിൽ തെരഞ്ഞെടുത്ത ആളുകളാണ്. സ്കിൽ ഡെവലപ്മെന്റ് സെന്റേഴ്സ് കൂടുന്നതനുസരിച്ച് കൂടുതൽ ആളുകളെ ഇതിൽനിന്ന് നിയമിക്കുകയാണ്. സ്ഥാനത്തും അസ്ഥാനത്തും ആളുകളെ വർഗ്ഗീയവാദിയാക്കുന്ന ഏർപ്പാടാണ് ഇവിടെ ബഹുമാന്യനായ കെ. ബി. ഗണേഷ് കുമാർ ചെയ്തത്. ആരാണ് വർഗ്ഗീയ

വാദിയെന്നും വർഗ്ഗീയം പറയുന്നതും പ്രവർത്തിക്കുന്നതും പ്രസംഗിക്കുന്നതും മനസ്സിൽ മലിമസമായ അത്തരം ചിന്തകൾ കൊണ്ടുനടക്കുന്നതും ആരാണെന്ന് എല്ലാവർക്കും അറിയാം. ഞങ്ങളാൽ അതിന്റെ ആളുകളല്ല. ഞങ്ങൾ വർഗ്ഗീയത പറഞ്ഞിട്ടില്ല. ഞങ്ങൾക്ക് വർഗ്ഗീയമായി ചിന്തിക്കാനും പ്രവർത്തിക്കാനും കഴിയില്ല.

മി. ഡെപ്യൂട്ടി സ്പീക്കർ: യെസ്, യെസ്, പ്ലീസ്... പ്ലീസ്...

ശ്രീ. പി. കെ. അബ്ദു റബ്ബ്: സ്കിൽ അക്വിസിഷൻ പ്രോഗ്രാമിൽ മുഴുവൻ മുസ്ലിംങ്ങളെയും നിയമിച്ചു. ഇങ്ങനെ എന്തെങ്കിലും പറഞ്ഞയടനെ അവരെ ബി.ജെ.പി.യാക്കണ്ട. ഞാൻ ബി.ജെ.പി. ഒന്നുമല്ല. പൊതുവേദിയിലും എല്ലായിടത്തും മതേതര നിലപാട് സ്വീകരിക്കുന്നൊരു ആളാണ് ഞാൻ എന്നൊക്കെ പറഞ്ഞിട്ട് എവിടെയെങ്കിലും ഒരു ജാതിക്കാരോ സമുദായക്കാരോ സംഘടിച്ച് മറുവശത്ത് വേറെ ആളുകൾ സംഘടിച്ച് വർഗ്ഗീയത ഉണ്ടാക്കും. ഇതിന് ഞാനാണോ ഉത്തരവാദി; എന്റെ കാര്യവും സ്കിൽ അക്വിസിഷൻ പ്രോഗ്രാമുമായി ബന്ധപ്പെട്ട നിയമിച്ച ആളുകളുമായി എന്താണ് ബന്ധമുള്ളത്; വായിൽ തോന്നിയത് കോതയ്ക്ക് പാട്ട് എന്നുപറയുന്നതുപോലെ നിയമസഭയിൽ വന്ന് എന്തും വിളിച്ചുപറയാം എന്നുള്ളത് ശരിയാണോ? ഒരിക്കലും ശരിയല്ല. വിദേശത്തായിരുന്നതുകൊണ്ട് ഇങ്ങനെയൊരു പ്രസംഗം അദ്ദേഹം നടത്തിയെന്നത് ഇന്നലെയാണ് എന്റെ

ശ്രദ്ധയിൽവന്നത്. അതുകൊണ്ടാണ് ബഹുമാനപ്പെട്ട സ്പീക്കറുടെ അനുമതി വാങ്ങി സംസാരിച്ചത്. ഇത്തരം പരാമർശങ്ങൾ മുഴുവൻ അദ്ദേഹത്തിന്റെ പ്രസംഗത്തിൽനിന്നും നീക്കം ചെയ്യണമെന്ന് ഞാൻ ആവശ്യപ്പെടുകയാണ്.

(ക്രമപ്രശ്നം)